



*Parrocċa Qalb Bla Tebġha
Ta' Marija
Burmarrad*

Tel: 21573045/ mobile: 77622275 Fax:21578118
www.parrocċaburmarrad.com
email:kappillan@parrocċaburmarrad.com
<https://www.facebook.com/parrocaburmarrad>

LEHEN IL-PARROĊĊA - Jannar 2015 - Nru. 382



Awguri lill-Familji kollha tal-Parrocċa tagħna fil-bidu tas-Sena 2015. Il-Mulej ikompli jixġet il-Barka Tiegħu fuqkom.

Il-Kelma tal-Kappillan

Gheżież,

Fil-bidu ta' Sena Ġdida ejjew napprezzaw kemm jiswa ż-żmien. Il-Ktieb ta' Qohelet jghidilna kemm iż-żmien hu sabiħ u mprezzabbli, jekk nagħrfu ngħixuh tajjeb.

Għandna ħabta ngħixu ħajjitna moħħna mistrieħ li l-jum t'għada se jagħtina ċans inpattu għal dak li m'għamilniex illum. Imma jaħasra! Kemm ser indumu boloh! L'għada nibqgħu naħsbu l-istess ħaġa. Sakemm iż-żmien jibqa' jgergeb u nispiċċaw qatt ma nagħmlu dak li ħsibna li se nagħmlu 'għada'. Imbagħad ħafna drabi jkun tard wisq.

Gheżież, il-ħajja tagħna hi ħafna qasira, għalhekk li għandek tagħmel aghmlu llum, anzi ISSA! Jista' jkun li din hi l-aħħar ġurnata li għandek iċ-ċans li tgħid u tagħmel gesti sbieħ.

Hadd minnha ma hu ċert x'ser jiġri għada, kemm jekk inkunu kbar fl-eta' u anke jekk inkunu żgħar fl-eta'. Flok tistenna l-jum ta' għada, għaliex ma tibdiex minn issa? Mela dak li għandek tagħmel aghmlu issa, għax għada jista' jkun tard wisq.

Fittex għid lin-nies li thobb: Inħobbok – Aħfirli – Grazzi – Napprezza.

U jekk għada ma jisbaħx għalik, jew għall-persuna li thobb, ma jkollokx id-dispjaċir li m'għidtlilhiex l-affarijiet li xtaqt tgħidilha.

Issa hu l-mument li tgħix u thobb. Għada hadd ma rah!

Nawguralek u la tibżax!

Tkunu mberkin!

P. Joseph Mamo ofm Conv.

**Jiem tal - Kwaranturi
fil - Parroċċa ta' Burmarrad.
Mill - Ġimgħa 23 sal - Hadd 25
ta' Jannar 2015.**



5.45pm Ruzarju u Barka

**6.15pm Quddiesa bl-Omelija
minn P. Christian Borg OFM Conv.**

HAJJA U HIDMA - Jannar 2015

Il-Hamis 1: L-Ewwel Jum tas-Sena 2015

Jum il-Paċi. Solennita' ta' Marija Omm Alla. Il-Quddies kollu jkun bħal tal-Ħdud. L-Ewwel Ħamis tax-xahar.

Il-Ġimgħa 2: L-Ewwel Ġimgħa tax-xahar.

Ingeddu l-konsagrazzjoni tagħna lil Qalb Imqaddsa ta' Ġesu'.

Is-Sibt 3: L-Ewwel Sibt tax-xahar. Ingeddu l-konsagrazzjoni tagħna lil Qalb Bla Tebġha ta' Marija. Fil-5.15pm tibda l-Adorazzjoni fil-Knisja. Bejn l-10.00am u 12.00pm tkun miftuħa l-librerija.

Il-Hadd 4 : Solennita' tal-Epifanija tal-Mulej. Jithabbru fil-quddies il-festi kollha ta' matul is-Sena 2015. Fi tmiem il-quddies tat-8.30am jithabbru r-rebbieħa tal-kompetizzjoni tal-Isbaħ Presepju, Bambin u Tiżjin fid-Dar, tal-Milied.

It-Hamis 8: Fl-4.30pm – Tibda d-Duttrina għat-tfal. Ġenituri ibagħtu lil uliedkom.

Il-Hadd 11: Solennita' tal-Magħmudija tal-Mulej.

Fl-10.30am Laqgħa tal-Gruppi Familji Nsara fiċ-Ċentru Parrokkjali.

It-Hamis 15: Fid-9.30am – Coffee Morning fiċ-Ċentru Parrokkjali mill-Kumitat Festa. Hallu isimkom fis-sagristija jew kellmu lill-helpers.

Il-Hadd 18: Jum l-Emigranti u r-Refugjati

Fis-6.15pm – Konċelebrazzjoni mill-Komunita' tagħna fl-okkażjoni tal-44 sena mit-twaqqif tal-Parroċċa mmexxija mill-exKappillan P.Dumink Bonello ofm.Conv. Janima l-kant il-Kor Parrokkjali 'Hlewwa ta' Marija'.

L-Erbgħa 21: Wara l-quddiesa ssir il-Lectio Divina fil-Knisja. Inheggu għal aktar attendenza.

Il-Ħamis 22: Festa ta' San Publiju, Prinċep ta' Malta.

Il-Ġimgħa 23, Jiem ta' Kwarantuni fil-Parroċċa —
Is-Sibt 24, Ara programm shieħ f'paġna 3
Il-Ħadd 25

Il-Ħadd 25: Jum il-Lebbużi. Nitolbu għalihom u għal kull min jiehu hsiebhom. Festa tal-Konverżjoni tal-Appostlu Missierna San Pawl.

Is-Sibt 24 u l-Ħadd 25: Dan il-weekend issir il-ġabra b'risq il-Parroċċa tagħna. Grazi tal-ġenerożita' tagħkom.

It-Tlieta 27: Fil-5.15pm – Tibda l-adorazzjoni tal-Ħniena Divina.

Is-Sibt 31: Fit-8.00pm – Ikla mill-Kumitat Festa. Dettalji jithabbru fl-Avviżi ta' kull Ġimgħa.

*Mulej, aghmel li fil-ħajja ma nimxix
b'dak li jogħgob l-għajn biss, għax
nista' nkun mqarraq u
nitlef ħafna
gid spiritwali.*



Irridu nfiq?!

San Martin ta' Tours kellu l-fama li jfejjaq lill-morda. Darba nxxterdet ix-xniegħa li huwa kien ġej f'dawk l-inħawi. Malli t-tallaba semgħu b'din l-aħbar kollha għosfru.

Wieħed tallab li kien għadu ġdid f'dan ix-xogħol mar isib lil shabu u qalilhom: "Għalfejn hrabtu? Ġej Martin. Dak jista' jfejjaqna. Jista' jfejjaq lilek mill-għama tiegħek, jew lilek mill-paralizi, jew lilek jiddrittalek idek..."
'Kemm għadek ma tifhem xejn', wiegħbu l-aktar wieħed anzjan mit-tallaba. 'Jekk ifejjaqna, min se jagħtina aktar karita'!!

ħafna nies jippreferu jibqgħu morda għax b'hekk se jsibu zgur lil xi ħadd li jithassarhom.

Hija tassew ħasra li ħafna minnha ngħixu ħajjitna kollha nittalbu din l-istima mingħand affarijiet u mingħand nies li qatt ma jistgħu jagħtuna dak li qalbna tassew għandha bżonn. U hekk immutu bla ma qatt inkunu għexna...
Wieħed biss jista' jimla lil qalbna.

Hemm mezz wieħed kif tfiq mid-dwejjaq:
Thobbx id-dwejjaq.
ħalli lilU jitfa' fuqek il-mantar tal-hena.
Tgħid għalhekk ihobbna?



Darba mort għand familja ħbieb tiegħi. Michelle, it-tifla ż-żgħira laqgħetni kollha ferħana meta dħalt id-dar tagħhom u mill-ewwel xtaqet tlaqqagħni mal-ħbieb tagħha, il-pupi.

Dahħlitni fil-kamra tagħha u veru, kellha pupi ta' kull daqs u għamla, kollha lebsin sabih, kollha qegħdin f'posthom, kollha b'isimhom. 'Din Rita, din Maria, din Celine...' Kollha kienu sbieħ. Staqsejtha liema pupa thobb l-aktar. U hi pronta pronta, ġabitli pupa mkissra, b'id waħda mimlija grif fuq wiçċha, imneħirha mċattar bid-daqqiet u b'libsa fqira. 'Din inħobb l-aktar', qalet konvinta. 'U għaliex thobb lil din l-aktar?' saqsejtha skantat. Weġbitni fil-pront: 'Għax jekk ma nħobbhiex jiena, min se jħobbha lil din il-pupa?'.

U f'qalbi għidt: 'Tgħid Alla, għalhekk iħobbna



Tajjed Tkun Taf

- ❑ Prosit u grazzi lil kulhadd tal-organizzazzjoni li saret minn kull aspekk fiż-żmien tal-Avvent u n-Novena u ż-żmien tal-Milied u l-Ewwel tas-Sena.
- ❑ F'isem is-Sorijiet tal-Ursolini ta' Tas-Sliema, grazzi lil dawk kollha li taw il-preserves u ikel ieħor fi żmien l-Avvent, fejn dawn ġew offruti lilhom it-Tlieta 30 ta' Diċembru mill-grupp tat-tfal li ser jagħmlu l-Griżma din is-sena.
- ❑ Bejn it-18 u l-25 ta' Jannar il-Knisja tfakkar li hija l-Ġimgħa ta' Talb għall-Għaqda tal-Insara.
- ❑ Is-Sena tal-Ħajja Kkonsagrata 2015 — Ġiet magħzula biex nirriflettu u napprezzaw aktar il-ħajja kkonsagrata. Fil-ħajja kkonsagrata wieħed jagħzel li jgħix it-tlett voti tal-Faqar, tal-Kastita' u tal-Ubbidjenza. J'Alla li matul din is-sena nitolbu għal dawk kollha li għażlu din it-Triq, biex tassew ikunu xhieda, biex b'ħajjithom ikomplu jaqdu lil Alla bl-imħabba u jaqdu l-proxxmu, xbieha t'Alla.

